

## کارروائی اجلاس امتحانی کمیٹی وفاق المدارس

(منعقدہ ۱۳ جمادی الآخرہ ۱۴۲۹ھ، بمطابق ۱۸ جون، ۲۰۰۸ء بروز بدھ)

ادارہ

وفاق المدارس العربیہ پاکستان کی امتحانی کمیٹی کا ۱۱م اجلاس صدرالوفاق حضرت الشیخ مولانا سلیم اللہ خان صاحب دامت برکاتہم العالیہ، سربراہ امتحانی کمیٹی مورخہ ۱۳ جمادی الآخرہ ۱۴۲۹ھ، بمطابق ۱۸ جون، ۲۰۰۸ء بروز بدھ شام پانچ بجے دفتر وفاق میں منعقد ہوا، جس کا لاگت عمل درج ذیل تھا:

۱-۱۴۲۹ھ کے سالانہ امتحانات سے متعلق انتظامات۔ ۲- امتحانات کے پرچہ جات کی مارکنگ کے لئے مختصین کا تقرر۔ ۳- مارکنگ کے لئے رہنما اصول وضع کرنا۔ ۴- دیگر امور باجوازت صدر۔

اجلاس کا آغاز مولانا قاضی عبدالرشید صاحب رکن امتحانی کمیٹی کی تلاوت سے ہوا، حضرت صدرالوفاق اور حضرت ناظم اعلیٰ مولانا قاری محمد حنیف جالندھری صاحب کے علاوہ امتحانی کمیٹی کے درج ذیل اراکین نے شرکت فرمائی:

۱- حضرت مولانا انوار الحق حقانی صاحب (اکوڑہ خٹک، نوشہرہ)۔ ۲- حضرت مولانا قاضی عبدالرشید صاحب (راولپنڈی)۔ ۳- حضرت مولانا مفتی کفایت اللہ صاحب (ہزارہ ڈویژن)۔ ۴- حضرت مولانا قاضی محمود الحسن اشرف صاحب (مظفر آباد آزاد کشمیر)۔ ۵- حضرت مولانا عطاء الرحمن صاحب (بنوری ٹاؤن کراچی)۔ ۶- حضرت مولانا رشید اشرف صاحب (جامعہ دارالعلوم کراچی)۔ ۷- حضرت مولانا سیف الرحمن صاحب (حیدرآباد سندھ)۔ ۸- حضرت مولانا مفتی صلاح الدین صاحب (چمن)۔ ۹- حضرت مولانا محمد ادریس صاحب (نوشہرہ فیروز، سندھ)۔ ۱۰- حضرت مولانا ارشاد احمد صاحب (خانپور)۔ ۱۱- حضرت مولانا عبداللہ جان صاحب (لورالائی، بلوچستان)۔ ۱۲- حضرت مولانا ولی خان المظفر صاحب (سیکرٹری صدرالوفاق)۔ ۱۳- حضرت مولانا عبدالجلیل صاحب (ناظم دفتر)۔

اجلاس میں گزشتہ سال ۱۴۲۸ھ کے سالانہ امتحانات کا جائزہ لیتے ہوئے اسے تسلی بخش قرار دیا گیا۔ اجلاس میں مختلف اراکین کی زبانی اور تحریری تجاویز امتحان سے متعلق دیگر آمدہ تجاویز پیش کرتے ہوئے درج ذیل امور طے کئے گئے:

۱- پرچہ بنانے والے حضرات سے اس کا تحریری جواب بھی لکھوایا جانا ضروری ہے۔ ۲- سوالیہ پرچہ معتدل ہو، نہ تو بہت زیادہ سخت اور نہ ہی بہت زیادہ نرم۔ ۳- پرچہ بناتے ہوئے معروف، ابحاث اور سوالات پر انحصار نہ کیا جائے، بلکہ بعض سوالات معروف اور بعض غیر معروف ہوں۔ ۴- سوالیہ پرچہ میں استعداد کا اندازہ لگانے کے لئے بھی کوئی مناسب ترتیب ہو۔ ۵- سوالات خارج نصاب نہ ہوں، نیز پورے نصاب سے ہوں، اول سے بھی اوسط سے بھی آخر سے بھی۔ ۶- پرچہ جات میں دور حاضر کے

مسائل بھی نصاب کی روشنی میں شامل کئے جانے چاہئیں۔ جیسے خواتین کے متعلق ان کے عملی مسائل (مسائل طہارت، مسائل نجاب، شوہر کے حقوق، عورت کے حقوق وغیرہ)۔ ۷۔ بنات کے پرچے میں صرف ایک ہی سوال میں ترکیبی، تشکیل یا اعراب وغیرہ کے سوالات ہوں۔ ۸۔ سوالات میں نہ بہت زیادہ طوالت ہونے کا اختصار۔ ۹۔ پرچہ عام فہم ہو اور اس کی زبان سلیس ہو، پرچہ بنانے والے حضرات اپنے مخصوص ایسے الفاظ سے اجتناب کریں جس سے پرچہ بنانے والے کا شخص ابھرتا ہو۔ ۱۰۔ پرچہ بنانے والے انتہائی سرسری انداز میں پرچہ بنانے اور اسے ذمہ دار تک پہنچانے کا از خود اہتمام کرائیں۔ کسی دیگر سے ہرگز تعاون نہ لیں۔ ۱۱۔ پرچہ متعدد حضرات سے بنوایا جائے۔ ۱۲۔ پرچہ بنانے والا اپنے سوالیہ پرچہ کا حل اس پرچے کے امتحان کے متصل بعد دفتر وفاق کو بھیجے گا۔ ۱۳۔ تمام مختبین اور مختبین اعلیٰ کا تقرر امتحانی کمیٹی کی تجویز اور توثیق سے ہوگا۔ اگر ضرورت محسوس ہو تو معروف جامعات و مدارس سے رابطہ کر کے مختبین طلب کئے جائیں گے۔ ۱۴۔ کشف الدرجات کے فارم پر درج کرچہ نمبروں اور جوانی کا ہیوں کے نمبروں میں موافقت ضروری ہے، اس کی نگرانی بھی امتحانی کمیٹی یا اس کے مامور کردہ ذمہ دار افراد کریں گے۔ ۱۵۔ امتحانی کمیٹی متحن مقرر کرتے ہوئے متحن کے سابقہ ریکارڈ، اس کے مدرسہ کی تصدیق کو ملحوظ رکھے گی۔ ۱۶۔ کسی غیر مدرسہ یا کسی غیر ملحق مدرسہ کے مدرس کو نہ تو متحن مقرر کیا جائے گا اور نہ ہی نگران امتحان۔ نیز از خود آنے والے حضرات سے معذرت کر دی جائے گی۔ ۱۷۔ امتحان کے اختتام پر بروز اتوار امتحانی کمیٹی کے جملہ اراکین اور مختبین اعلیٰ کو دفتر یا مقررہ مقام پر حاضر ہونا اور امتحانی ورقہ جات کی تفتیش کے لئے مشاورت کرنا ضروری ہے۔ جب کہ مختبین کی حاضری اور ان کا کام پیر کی صبح سے شروع ہوگا۔ ۱۸۔ پوری امتحانی کمیٹی کو امتحان کے پرچہ جات کی چیکنگ کی نگرانی کے لئے ان ایام میں موجود ہونا ضروری ہے۔ ۱۹۔ مختبین اپنا نام پرچہ کے آخر میں لازماً تحریر کریں اور اس کے ساتھ اپنے دستخط بھی، جس کا پاپی پر متحن کا نام یا دستخط نہیں ہوگا، متحن اعلیٰ اسے وصول نہ کریں، اور ناظم دفتر سے متحن اعلیٰ سے وصول نہ کرے، بلکہ اسے واپس نام کی تصریح کے لئے بھیج دیا جائے۔ ۲۰۔ پرچہ جات کی تفتیش کے موقع پر ہر رکن کمیٹی کے پاس مختبین اعلیٰ اور مختبین کی فہرست ہونی چاہیے۔ ۲۱۔ امتحانی کمیٹی طریقہ تقسیم بنڈل کا وقتاً فوقتاً خود جائزہ لے کر اطمینان حاصل کرے گی۔ ۲۲۔ امتحانی کمیٹی تمام امتحانی قواعد و ضوابط پر اول تا آخر پابندی کا یکساں اہتمام کرے گی۔ ۲۳۔ متحن اعلیٰ اور متحن کے درمیان اختلاف کی صورت میں امتحانی کمیٹی فیصلہ کرے گی، جو حتمی ہوگا۔ ۲۴۔ متحن اعلیٰ جس شخص کو بنایا جائے اس کے لئے ضروری ہوگا کہ وہ تدریس میں ممتاز ہونے کے ساتھ ساتھ کم از کم سات سال تک وفاق کے پرچے چیک کر چکا ہو۔ ۲۵۔ جن مختبین پر گزشتہ سال متحن اعلیٰ نے اعتماد کا اظہار کیا ہے، ان کی تشکیل ابھی سے کر دی جائے اور ان کو اطلاع بھی کر دی جائے (اس کے لئے ایک ذیلی کمیٹی حضرت مولانا ارشد صاحب کی سربراہی میں بنائی گئی، جس کے اراکین میں مولانا عطاء الرحمن صاحب (کراچی)، مولانا رشید اشرف صاحب (کراچی)، مولانا مفتی کفایت اللہ صاحب (مانہرہ) ہوں گے، اور یہ دیگر دستیاب اراکین کمیٹی سے حسب ضرورت مشاورت کریں گے۔ ۲۶۔ امتحانی کمیٹی کے اراکین کی صوابدید پر تین ایسے افراد ہوں جو بوقت ضرورت متبادل متحن کے فرائض انجام دے سکیں، تاکہ ہنگامی صورت حال میں پریشانی نہ ہو۔ ۲۷۔ ہر درجہ کے لئے ایک سے زیادہ متحن اعلیٰ ہونے چاہئیں۔ چنانچہ مشاورت سے طے ہوا کہ درجہ عالیہ بنین میں دو

مستحق اعلیٰ درجہ عالیہ بینین میں دو، درجہ خاصہ بینین میں دو، عامہ بینین میں دو، درجہ متوسطہ اور درجات بنین و بنات میں دو، درجہ عالیہ بنات میں دو، عالیہ بنات دو، خاصہ بنات دو، عامہ بنات میں دو مستحق اعلیٰ ہوں گے۔ ۲۸۔ گرمی اور لوڈ شیڈنگ کی وجہ سے حضرت مولانا قاری محمد حنیف جاندھری ناظم اعلیٰ وفاق المدارس نے فرمایا کہ ملتان کی سخت ترین گرمی آئندہ کئی سال تک رہے گی، اس لئے اگر متبادل کوئی مناسب جگہ پر چرجات کی تفتیش کے لئے مقرر کی جائے تو مناسب ہوگا۔ حضرت مولانا ولی خان المظفر صاحب کی تجویز پر اور تمام اراکین امتحانی کمیٹی کی تائید اور صدرالوفاق کی تصویب پر طے ہوا کہ ۱۹۳۹ء کے امتحانات کے پرچہ جات کی تفتیش جامعہ دارالعلوم کراچی میں ہوگی، پچھلے سال بھی یہ تجویز زیر بحث آئی تھی، اس موقع پر رئیس جامعہ دارالعلوم کراچی حضرت مولانا مفتی محمد رفیع عثمانی صاحب ممبر مجلس عاملہ نے رضامندی کا اظہار فرمایا۔ ۲۹۔ ہر مستحق کو لکھے جانے والے خط میں تاکید کی جائے کہ وہ مطلوبہ پیام کے لئے تیار ہو کر آئیں اور اسے امتحانی کام سے فراغت سے پہلے جانے کی اجازت نہ ہوگی۔ بغیر کسی شدید معقول عذر کے درمیان میں چلے جانے والے مختبین کو آئندہ مسز کر دیا جائے گا۔ ۳۰۔ سوالیہ پرچہ جات کے لئے امتحانی کمیٹی کے اراکین سے بھی حسب ضرورت مشاورت کر لی جائے، نیز متعدد اور معروف اداروں کے ممتاز اساتذہ سے استفادہ کر لیا جائے۔ ۳۱۔ جس درجہ کا مستحق اعلیٰ بنایا جائے، اس نے اس درجہ کے اہم اور اکثر اسباق متعدد مرتبہ پڑھائے ہوں اور امتحانی کمیٹی اور صدرالوفاق کے ہاں بھی وہ قابل اعتماد ہو۔ ۳۲۔ مستحق اعلیٰ ہر بنڈل سے متعدد پرچے بنظر غائر دیکھیں، کہیں صحیح پر غلط، اور غلط پر صحیح کا نشان تو نہیں، نیز اجزاء کے نمبرات، اجزاء کے معیار کے مطابق ہیں یا نہیں؟ ۳۳۔ مختبین حضرات اور مختبین اعلیٰ کے جوہدایت اور اصول ضوابط ہیں، ان کا ایک ایک پرچہ ان تمام حضرات کو دیا جائے گا، تاکہ وہ اس کو پڑھ کر مستحضر کر لیں اور اس کے مطابق عمل کریں۔ ۳۴۔ جس جوابی کاپی کے نمبرات سینتیس نمبر تک پہنچ رہے ہوں یا نوے سے ننانوے تک پہنچ رہے ہوں، مختبین حضرات ایسی کاپیوں کو دوبارہ بنظر غائر دیکھیں کہ مستحق اپنے حق سے محروم نہ ہو اور غیر مستحق اپنے حق سے آگے نہ نکل جائے۔ ۳۵۔ مختبین اعلیٰ اور امتحانی کمیٹی کے اراکین کو رہائش کے مقام سے علیحدہ دو بڑے کمرے دیئے جائیں، تاکہ وہ باآسانی مشاورت جاری رکھ سکیں۔ ۳۶۔ امتحانی کمیٹی پورے امتحانی عمل کی نگرانی کرے گی، اس کے لئے ذمہ دار یوں کو تقسیم بھی کیا جاسکتا ہے۔ امتحانی کمیٹی کا چوبیس گھنٹے میں ایک مرتبہ جائزہ اجلاس ہوگا، دو بار مختبین حضرات کے پاس گشت اور پرچوں کی چیکنگ کا جائزہ لے گی اور دن میں ایک مرتبہ مختبین اعلیٰ کے کام کا بھی جائزہ لے گی۔ ۳۷۔ پوزیشن متعین کرنے کے لئے اگرچہ آخری دس پرچوں پر نظر ثانی نہ ہوگی (حسب فیصلہ مجلس عاملہ) البتہ امتحانی کمیٹی ان پرچوں کا اس نظر سے جائزہ لے گی کہ مستحق کے درج کردہ نمبروں کا میزان صحیح ہے، اسی طرح کشف الدرجات پر نمبروں کا اندراج درست ہے۔ اگر اس عمل میں کوئی غلطی ہو تو امتحانی کمیٹی کا رکن اس کی تصحیح کرنے کا مجاز ہوگا۔ ۲۸۔ طالب علم جس پرچہ پر نظر ثانی کرانے کا نظر ثانی میں اگر نمبر مزید کم ہو جائیں تو سابقہ نمبر بحال رکھے جائیں گے۔ اللہ تعالیٰ اس عظیم کام کو بہتر سے بہتر بنائے اور تمام کاموں میں ہمارا حامی و ناصر ہو۔ آمین!

اجلاس حضرت صدرالوفاق دامت برکاتہم کی دعا کے ساتھ اختتام پذیر ہوا۔ ☆.....☆